

# قدرتی نظام وحدت

اس

(جناب مولوی ظفر اللہ بن صاحب اسٹاڈنٹس اور العلوم معینہ سائنس)

”قدرتی نظام اجتماع“ کے عنوان سے گزشتہ سال ”نظام مساجد“ کا ایک باب آپ پڑھ چکے ہیں، اسی سے متعلق ایک اور باب پیش خدمت ہے، خدا کرے اہل علم میں پسندیدگی کی نظر سے دیکھا جائے اور عند اللہ مقبول ہو۔“ (تفسیر)

نظمِ جماعت کا نفع تشنہ تکمیل رہ جاتا۔ اگر اس کی شیرازہ بندی عمل میں نہ لائی جاتی مگر حضرت حق جل مجدہ کی حکمت باللہ ایسا کیوں کر کر سکتی تھی، چنانچہ رسولِ تعالین صلی اللہ علیہ وسلم کے ذریعہ اس کی تکمیل جیسی چاہتے تھے رب العزت نے فرمادی، اور رحمتِ عالم صلی اللہ علیہ وسلم نے اپنے قول و عمل سے اس کے ایک ایک شعبہ کو اجاگر اور مستحکم فرمادیا اور اس طرح امامتِ صغریٰ کے سلسلہ گہر میں نظمِ جماعت کو منظم و منضبط کر کے امامتِ کبریٰ کی شاہراہ قائم فرما گئے۔ تاکہ دینی نظام سے دن رات دنیاوی نظامِ جان کا سبق نازہ ہوتا رہے، اور منتشر اور براگندہ افراد کو اجتماعی زندگی کی پوری نشی ہو جائے۔ نظامِ وحدت اور یکجہتی کی جو مثال مسجدوں کے اس دینی نظام میں ملحوظ رکھی گئی ہے، کہیں اور نہیں مل سکتی، توحید کا نظارہ اور اس کی نورانی شعاعیں جو یہاں پائی ہوئی ہیں وہ آئندہ تفصیل سے معلوم ہو سکیں گی۔

امامت و اجتماعت | مسجدوں کے اس قدرتی نظام میں جو مضبوطی اور استحکام ہے اور انفرادی زندگی کو جس طرح عمل سے رد کیا گیا ہے وہ اپنی آپ مثال ہے، کوئی ایسا

نہ اپنے علاوہ امام مسجد کو یہ مضمون پہنچا دیجئے اور پھر اسی کے ذریعہ نازیوں کو بھی ۱۲

سورخ باقی نہیں تھوڑا گیا ہے جہاں سے متفردانہ زندگی کا چشمہ بھوٹ پڑنے کا اندیشہ ہو، رحمتِ عالم صلی اللہ علیہ وسلم نے حکم نافذ فرمادیا ہے کہ کہیں تین یا دو شخص بھی ہوں تو بھی ان میں سے ایک کو اپنا امام منتخب کر لیا جائے۔

اذا كانوا ثلثة فليؤمهم احدہم  
 و احقہم بالامامة اقرأہم  
 تین ہوں تو بھی ان میں سے ایک کو امامت  
 کرنی چاہئے اور حق امامت بڑے عالم  
 (مسلم باب من احق بالامامة ص ۲۳) کو ہے۔

تین کی قید اتفاقی ہے مطلب یہ ہے کہ جب ایک سے زیادہ ہوں تو لوگوں کو چاہئے کہ ایک کو اپنا پیشوا منتخب کر لیں اور اس کو منتخب کرین جو قرآن اور دین کا زیادہ علم رکھتا ہو، حضرت مالک بن الحویرثؓ ایک مرتبہ اپنے چچا زاد بھائی کے ساتھ دربار رسالت میں حاضر ہوئے اور سفر کے تذکرہ پر آپ نے ان کو حکم فرمایا

اذا ساءت ما فاذنا و اقیما دلیو کا  
 ہم دونوں جب سفر کرو تو سفر میں نماز کے لئے

اکیسوا کہما (بخاری)  
 اذان پکارو، امامت کہو اور جو بڑا مہولامت کو

نظام وحدت | پیشوا بنایا جائے تو اس طرح کہ اس کی ہر حرکت و سکون کی پیروی کی جائے  
 کا استکام | وہ جب مالکِ حقیقی کے روبرو مناجات کرے تو سب کے سب خوشی

سے ہمہ تن گوش ہو کر سنیں، اور باادب سیدھے کھڑے رہیں، وہ جب اس کی با عظمت رپوبیت کے آگے جھکے، تو بے چون و چرا سب جھک جائیں اور اس کی عظمت و رپوبیت کا بار بار اقرار کریں اور وہ جب پھر سر اٹھا کر سجدے میں گر جائے، تو بلا پس و پیش ایک ایک فرد اپنی اپنی ادبچی پیشانی اس کے آگے ڈال دیں اور اپنی عاجزی اور اس کی صفتِ علو

کا علی طور پر اعلان کریں۔ مختصر یہ کہ باضابطہ اس کی پیروی کی جائے کیونکہ ارشادِ نبوی ہے

انما جعل الامام ليوتم بہ  
 امام تو بس اسی لئے بنایا گیا ہے کہ اس کی پیروی

کی جائے۔

(بخاری باب انما جعل الامام ليوتم بہ)

پیردی اور اقتدا نام ہی اس کا ہے کہ امام جو بھی کرے، ہو بہو اس کی پیروی میں ہی مقتدی اور پیروکار بھی کرے اپنے امام سے پہلے کوئی بھی مقتدی جنبش نہیں کر سکتا، اور یہ کسی حرکت و سکون میں اس کی مخالفت کی اس کو گنجائش ہے۔

ولا تبادسوا الا امام اذا كبر  
 امام پر سبقت نہ کر دو، جب وہ تکبیر کہے تو تکبیر کہو  
 فكلبوا واد اذ اقال ولا الضالين  
 اور وہ جب دلائل الضالین کہے تو آمین کہو، اور وہ  
 فقولوا آمين واذ اس ركع فاكبروا  
 جب رکوع کرے تو رکوع کر دو، اور جب سجدہ  
 واذ اقال سمع الله لمن حمده  
 اللہ من حمدہ کہے تو تم ربنا لک الحمد کہو۔  
 فقولوا سبحانك الحمد وسلم بآ...

نظام وحدت اقتدا خواستہ کسی نے اگر امام کی کسی حرکت و جنبش میں مخالفت کی، یا اس پر کسی رکن کی مخالفت و ضیوع کی ادائیگی میں سبقت کی تو پھر وہ اصولاً متبعین اور مقتدین کی جماعت سے کٹ گیا، اور اپنی اس بے باکانہ روش سے خطرے میں گھر گیا، اور عذاب الہی کو اس نے اپنی طرف متوجہ کر لیا، کسی اور کا نہیں بلکہ سید الکونین صلی اللہ علیہ وسلم کا ارشاد ہے  
 اما يخشى الذي يرفع رأسه قبل  
 جو امام سے پہلے اپنا سر اٹھاتا ہے کیوں وہ اس  
 الامام ان يحول رأسه رأس  
 سے نہیں ڈرتا کہ اس کا سر، گدھے کے سر سے  
 حماس (مسلم باب تخریج سبق الامام الجمع)

تبدیل کر دیا جائے۔  
 جرم بظاہر اتنا معمولی مگر سزا اتنی بڑی؟ بلاشبہ اس نے احکام قانون پس پشت ڈال دیا اور کیمٹی اور نظام وحدت میں فصل انداز ہو گیا جو اپنی نوعیت میں معمولی ہونے کے باوجود بڑا جرم ہے، کیونکہ اس نے اپنی پیشانی رب العزت کے قانون سے کھال کر شیطان کے ہاتھوں میں دے دی۔

الذي يرفع رأسه ادخلفه قبل  
 جو مقتدی اپنا سر امام سے پہلے اٹھاتا یا بھٹاتا  
 الامام فاما ناصيته بيد الشيطان  
 ہے تو بلاشبہ اس کی پیشانی شیطان کے ہاتھ

اس عنوانِ قباحت سے بڑھ کر اور کیا روک تھام کی کوشش ہو سکتی ہے، اس قباحت و شناعت کی ضرورت اس لئے پیش آئی کہ نظامِ وحدت کی اہمیت کا احساسِ خوب ذہن نشین ہو جائے اور اس احساس کی تازگی کے ساتھ استحکامِ نظام کی پوری جدوجہد جاری رکھی جائے، تاکہ اس کا فائدہ ظاہرًا باطنًا ہر طرح نمایاں ہو سکے کیونکہ بہت سارے فوائد کا وار و در و معض اس تکبہتی اور امام کی کامل اقتداء میں منظر ہے۔

آنحضرت صلی اللہ علیہ وسلم نے اپنی عملی زندگی میں اس کی پوری نگرانی فرمائی، حضرت انسؓ کا بیان ہے کہ آپ نے ایک دن ہم لوگوں کو نماز پڑھائی، نماز جب ختم ہو چکی، تو ہماری طرف متوجہ ہوئے، اور فرمایا اے لوگو! رکوع - سجدہ - قیام اور انصراف میں سبقت (پہل) نہ کرو، میں تم کو اپنی پشت کی طرف سے بھی ایسا ہی دیکھتا ہوں، جس طرح سامنے سے،

اس تاکید کی انتہا ہے کہ حالت نماز میں بھی مقتدیوں کی چوک سے غافل نہیں رہتے اور پھر ان پر اس راز کو منکشف فرما کر حقوق نماز اور فرائضِ اقدس کی تاکید فرماتے ہیں۔ کیوں بغیر کسی شرعی رمز کے یہ سب کچھ تاکیدیں ہو رہی ہیں، نبی کی نگاہ سے بڑھ کر درمیان انسانوں میں اور کس کی نگاہ ہو سکتی ہے، اور بالخصوص خاتم النبیین صلی اللہ علیہ وسلم کی، بس یہی سب سے بڑی دلیل ہے کہ اس شرعی اقتدا میں بے انتہا دینی اور دنیاوی فائدے ہیں۔

امام پر سبقت اور صحابہ کرام رضی اللہ عنہم نے آپ کے ان ارشادات اور ان کی حکمتوں کو اسکی ممانعت خوب سمجھا تھا اور اسی کا نتیجہ تھا انہوں نے اس ہدایت پر پورا پورا عمل کیا حضرت براہ بن عازبؓ فرماتے ہیں، کہ ہم لوگ آنحضرت صلی اللہ علیہ وسلم کے پیچھے

لے مسلم باب تحريم سبق الامام برکوع اور سجود نحوہما ص ۱۸۱

نماز اس طرح پڑھتے تھے، کہ آپ جب سمع اللہ لیں حمدہ رکوع سے اٹھتے ہوئے فرماتے،  
 تو ہم سیدھے کمرے ہو جاتے، اور اس وقت تک اپنی پیٹھ سجدہ کے لئے نہیں جھکاتے،  
 جب تک آپ اپنی پیشانی زمین پر رکھ نہ لیتے۔  
 حضرت عبداللہ بن عمرؓ نے ایک دفعہ ایک شخص کو دیکھا کہ اس نے امام پر پہل کی، یہ  
 دیکھ کر اس سے فرمایا تو نے نہ تنہا نماز پڑھی، نہ امام کے ساتھ، پھر آپ نے اُس کو سزا دی  
 اور فرمایا، نماز لوٹا لو سہ

حضرت امام امین رضی اللہ عنہ نے ایک حدیث نقل کی ہے کہ دو آنحضرت صلی اللہ علیہ  
 وسلم نے پیشگوئی فرمائی تھی کہ لوگوں پر ایک ایسا زمانہ آئے گا، کہ وہ نماز پڑھیں گے مگر ان کی نماز  
 ناز نہ ہوگی، اس حدیث کے بعد تحریر فرماتے ہیں

”مجھے اندیشہ ہے کہ کہیں وہ زمانہ میرا ہی زمانہ نہ ہو، میں نے سیکڑوں سجدوں میں نماز پڑھی ہوگی مگر  
 کہیں بھی نہیں دیکھا، کہ اہل مسجد نماز اس کے پورے حقوق کے ساتھ ادا کرتے ہیں، یا نماز میں وہ طریقہ  
 اختیار کرتے ہیں جو آنحضرت صلی اللہ علیہ وسلم اور آپ کے صحابہ کرامؓ سے ثابت ہیں، پس اے نمازیو! اللہ  
 تعالیٰ سے ڈرو۔ اور اپنی نماز خوب سنبل کر پڑھو اور ساتھ ہی اپنے ساتھیوں کی نماز کا خیال رکھو۔ کراچی  
 نازم حقوق اور ہوسکے۔“

سن لو! اگر کوئی خوب اچھی نماز پڑھتا ہے، اور اس کے ساتھ حقوق کا لحاظ بھی رکھتا ہے مگر دیکھتا  
 ہے کہ دو سو شخص اپنی نماز پورے حقوق کے ساتھ نہیں ادا کرتے، وہ اپنے امام پر حرکت و سکون میں پس کرتا ہے  
 پھر بھی وہ نجوشی اختیار کر لیتا ہے، اس کو اس کی غلط روی پر نہ ٹوکتا ہے، نہ اس کی غلط روی کی تباہت  
 بیان کرتا ہے، اور نہ وہ اسکی اصلاح کی سعی کرتا ہے تو وہ بھی بلاشبہ اس کے۔۔۔ اس گناہ میں کثیر  
 سمجھا جائے گا، اور اپنی نماز حسن و خوبی کے ساتھ ادا کرنے کے باوجود وہ دوسرے کی نماز میں قصور و کوتاہی  
 امام صاحبؒ کے اس بیان کے لب و لہجہ پر بار بار عجز کیا جائے۔ اور جس شد و حد سے  
 اس کی اہمیت و بہن نشین کرنا چاہتے ہیں اس کو سمجھنے کی کوشش کی جائے۔

لے مشکوٰۃ عن البخاری والاسلم لہ کتاب الصلوٰۃ للامام احمد لہ کتاب الصلوٰۃ وما یزیدہ الامام احمد

اصلاح امت بلاشبہ ہر مسلمان پر اپنی ذمہ داری کے علاوہ دوسرے مسلمانوں کی ذمہ داری بھی عاید ہوتی ہے۔ اس امت مرحوم کا طفرائے امتیاز ہی یہ بیان کیا ہے کہ ہر مصلحتی کا حکم دیتے ہیں اور ہم ناپسندیدہ الہی سے بازرگنے کی تلقین کرتے ہیں۔

كُنْتُمْ خَيْرَ أُمَّةٍ أُخْرِجَتْ لِلنَّاسِ      تم بہترین امت ہو جو لوگوں کے لئے پیدا کئے گئے ہو،  
 نَاهِرُونَ وَبِالْمَعْرُوفِ وَبِالْمَعْلُومِ      تم نیک کاموں کا حکم کرو  
 عَنِ الْمُنْكَرِ (آل عمران - ۱۱۰)      اور برے کاموں سے روکو۔

صحابہ کرام رضی اللہ عنہم کی پوری زندگی اس کا زندہ ثبوت ہے، کیا یہ حقیقت نہیں کہ جب واقعہ کار کسی غلط روی اور ناجائز امور پر چشم پوشی کرتا ہے تو وہ غلط روی اور ناجائز امور دبا کی طرح پھیل پڑتے ہیں اور اس کا ضرر عام ہو جاتا ہے، جس میں بکثرت لوگ مبتلا ہونے لگتے ہیں،

پھر یہ مسئلہ اپنی جگہ مسلم ہے کہ اس کا مواخذہ ہر ایک باخبر سے ہوگا، اس نے دیکھ کر بھی اصلاح کی کوشش کیوں نہیں کی، خموشی کو کیوں راہ دی، یہ ذمہ داری صرف اصطلاحی عالم پر نہیں عائد ہوتی ہے بلکہ جو مسلمان جتنا بھی جانتا ہے، اس پر اسی قدر ذمہ داری آتی ہے۔ ابتداء اسلام میں دین کی تبلیغ صحابہ کرام رضی اللہ عنہم نے اسی جذبہ کے احساس کے ساتھ کی، ضرورت ہے کہ یہ سنت پھر زندہ کی جائے اور وہ برہنہ کار لائی جائے عوام کی نماز میں جو خامی چلی آرہی ہے اسے ان پر ظاہر کیا جائے اور اس کی شرعی اصلاح کی جائے، امام غزالی رحمۃ اللہ علیہ نے اس مسئلہ پر فدر کبسط و تفصیل سے (احیاء العلوم میں) بحث کی ہے۔ امام احمد بن حنبل نے بھی کتاب الصلوٰۃ میں اس مسئلہ کو کھول کر لکھا ہے،

جماعت کی ظاہری ہیئت | مختصر یہ کہ امام کی اقتداء ہر نوع کا مل ہونی چاہئے، اور پوری ذمہ داری کے ساتھ ہونی چاہئے ہر مقتدی پر امام کی متابعت اس حد تک ضروری ہے کہ وہ اس سے صبر و تجاؤز نہیں کر سکتا، اسی وجہ سے یہ حکم ہے کہ مقتدی جب دو یا اس سے

زیادہ ہوں تو امام کو آگے بڑھائیں اور خود پیچھے ایک سیدھ میں کھڑے ہو جائیں، اور اسطرح کرنا نشانہ ملا ہو۔ نگاہیں سجدہ گاہ پر جمی ہوتی ہوں سب کے سب ایک طرح ہاتھ باندھے ہوں، سب کا رخ قبلہ کی جانب ہو، صفیں سیدھی اور ہموار ہوں۔ کہ اگر کوئی صحن کے ایک کنارہ سے دوسرے کنارہ تک خط مستقیم کھینچنا چاہے تو اس میں ذرا بھی فرق آنے پائے،

اس ظاہری ہیئت کے اعتبار سے بھی اچھی سے اچھی ہو، دل پر خشیت و محبت کا پورا تو نمایاں ہوا اور یہ محسوس کر رہا ہوں کہ گو ہم اپنے آقا کو نہیں دیکھ رہے ہیں، لیکن وہ ہمیں دیکھ رہا ہے، عبد نبوی میں صحتی آنحضرت صلی اللہ علیہ وسلم نے اس کی تاکید برابر رکھی، اور کبھی بھی صحتی درستی کا احتمام کی ناہمواری برداشت نہیں فرماتی، بلکہ بذات خود آپ نے اس صفوں کی درستی کا کام انجام دیا ہے۔ آپ کا دستور تھا کہ پہلے صفوں کی ہمواری ملاحظہ فرمائیے پھر نماز شروع فرماتے۔ جس کو صف میں ناہمواری پیدا کرتے دیکھ لیتے، اس پر ننگی کا اظہار فرماتے، چنانچہ ایک دن ایسا ہوا کہ آپ نماز کے لئے آئے اور پیش انام پر کھڑے ہوئے، تکبیر تحریمہ کہنا ہی جانتے تھے کہ ایک شخص پر نظر پڑ گئی۔ جس کا ہنہ صحن سے نکلا ہوا تھا۔ یہ دیکھ کر آپ نے فرمایا۔

عباد اللہ لتسوں صفوںکم اد  
لیخالفن اللہ بن وجہکم  
اے بندگان خدا۔ یا تو تم اپنی صفوں کو برابر کر دو  
یا پھر اللہ تعالیٰ تمہارے اندر مخالفت ڈال دیں گے  
(مکمل ص ۱۲۶)

جس ظاہری اختلاف سے روکا گیا ہے، اگر اس کا لحاظ نہیں کیا جاتا، تو وہی اختلاف اور بعض کا بعض پر تاخیر و تقدم، بالطنی اور واقعی تناظر طوب، حدود کینہ، اور وحشت عداوت کا موجب بن جاتا ہے جس کا اثر بڑھ کر شوکتِ اسلام اور نظامِ حیات پر پڑتا ہے اس سے بڑھ کر یہ کہ جب ایک قانونِ شرعی کی نافرمانی ہوتی ہے تو وہ دلوں کی تاریکی و گمراہی

اہا باعث بن جاتی ہے۔

صغوں کی دستی | آنحضرت صلی اللہ علیہ وسلم نے کبھی بھی صغوں کی دستی کو نظر انداز نہیں فرمایا  
کے فائدے | آپ کا ارشاد تھا کہ تسبیحہ صغف نماز کے کمال سے ہے، صغفیں جس قدر سچیا  
اور سہوار ہوتی ہیں اور نمازی بقائل مل کر کھڑے ہوتے ہیں، اسی قدر نماز میں کیفیت و نشاط  
پیدا ہوتا ہے، اور دلوں میں روشنی پیدا ہوتی ہے۔

سودا صغفونکم فان تسویۃ الصغف  
من تمام الصلوۃ (مسلم ص ۱۱۱) ہے

ایک دفعہ امامت ہو چکی تھی، کہ آپ اپنے چہرہ انور سے صغفوں کی طرف متوجہ ہوئے

اور فرمایا

ایموا صغفونکم وتواصوا فانی اراکم  
من دراء ظہمیری (بخاری)

تم اپنی صغفیں ان کے حقوق کے ساتھ کھڑی کرو  
کیونکہ میں تم کو اپنے پیچھے کی طرف سے دیکھتا ہوں  
اس قدرتی نظام میں اس کی پوری کوشش کی گئی ہے کہ مقتدی ایک منظم فوج کی طرح  
اپنے امام کی ماتحتی میں کھڑے ہوں، جو امام کے ایک ایک اشارہ کی پابندی کریں ساتھ ہی  
اس دینی فوج میں جو احکم الحاکمین کی اطاعت میں صغف بستہ ہے کوئی انتشار، پرالگدگی، مشورہ  
ہنگامہ اور نظم و ضبط کے خلاف معمولی بات بھی پائی نہ جائے، تاکہ شیطان کو خوشی اور حملہ کا  
کوئی رخ نہ نظر نہ آئے۔

ان اللہ مجیبون الذین یعالون  
فی سبیلہ صفا کا حکم بیان فرماتا ہے  
اللہ تعالیٰ ان لوگوں کو خاص طور پر پسند کرتا ہے  
جو اس کے راستہ میں اس طرح صغف بستہ ہو کر  
لڑتے ہیں کہ گویا وہ سیسہ پلائی ہوئی دیوار ہیں  
(صغف - ۱)

کہیں سے بھی یہ نظر نہ آئے کہ اس سیسہ پلائی ہوئی دیوار میں کوئی نقص ہے اور ان کا  
کوئی فرد اپنے امیر اور کمانڈر کے حکم کے ذرہ برابر خلاف ہے تاکہ اس طرح باطن اور بھی گتھ



ہائے اور امیر کو ہرگز نہ کہنے پر مجبور نہ کیا جائے۔

مالی اسرا کھ عزیزین (مسلم ص ۱۸۱) کیا بات ہے کہ تم کو شاہواد بیکتنا ہوں۔

آنحضرت صلی اللہ علیہ وسلم نے ایک ایک بات کھول کر بیان کر دی ہے، اور عملی تعلیم دے کر امت کے لئے شاہراہ قائم فرمائے ہیں، ارشاد فرمایا:

استقوا ولا تختلفوا فتختلف قلوبکم  
برابر کھڑے ہو، اختلاف نہ ہو، کہ اس کا اثر  
(مسلم ص ۱۸۱) تمہارے دلوں پر پڑے گا۔

وایاکم وہیئات الا سواق  
صاف بندی میں ہزار کے سے شور و ہنگامہ  
(مسلم ص ۱۸۱) سے بچو،

رہصوا صفوکم و قاسوا و احاذوا  
تم اپنی صفوں کو خوب درست کرو، مل مل  
بلا عنات فوالذی نفسی بیدرہ  
کہ کھڑے ہو، اور شان سے شانہ ملار کھو بجا  
انی اسری الشیطان یدخل  
یہ شیطان کو صفوں کے شکاف میں گھسنے  
من خلل الصف  
دیکھتا ہوں۔

(ابوداؤد ماجا رنی شریۃ الصفوف)

ان سارے مسائل پر غور و فکر کی نظر دوڑا جائیں، اور ان کی دینی اور دنیاوی حکمتوں کو تلاش کر جائیں تو پتہ چلے کہ ان شرعی قوانین میں کتنے بے شمار فوائد مضمر ہیں۔

امام کی قربت | صفوں میں شریعت نے ترتیب کا لحاظ رکھا ہے کہ امام سے جو جس قدر قریب ہوگا وہ اسی اعتبار سے فضائل کا مستحق قرار پائے گا۔ چنانچہ حدیث میں ہے کہ نزولِ رحمت کی ابتداء امام سے ہوتی ہے اور وہ بڑھ کر ساری صفوں کو اپنی آغوش میں لے لیتی ہے۔

اذا نزلت الرحمة علی اهل المسجد  
اہل مسجد پر نزولِ رحمت کی ابتداء امام سے

بدأت بالا امام ثم اخذت یمینا  
ہوتی ہے پھر وہ دائیں اور بائیں ہر تمام صفوں پر

ثم عطف علی الصفوف (کنز العمال ص ۱۸۱)  
متوجہ ہوتی ہے۔

معلوم ہوا صف اول کو جو امام کے قریب ہوتی ہے دوسری صفوں پر ایک گونہ فضیلت حاصل ہے اس حضرت صلی اللہ علیہ وسلم کا فرمان ہے کہ اگر لوگوں کو معلوم ہو جائے کہ صف اول کو کیا امتیاز حاصل ہے تو پھر وہ جس طرح بھی ہو سکے صف اول ہی میں جگہ کے حصول کی کوشش کریں،

لودعاج الناس ما فی النداء والصف  
الاول ثم لم یجدوا الا ان  
یستموا علیہ لا یتھموا  
مسلم باب تسویۃ الصفوف واثابہا

لوگوں کو اذان اور صف اول کی حیثیت  
لاطم دقیقین ہو جلتے تو دوسرے کے حصول  
کی جھجھک کریں، چاہے فرعون ملازما  
ہی کے ذریعہ کیوں نہ ہو۔

امام کے قریب کون | امام سے قریب ان لوگوں کو کھڑا ہونے کو کہا گیا ہے، جن لوگوں میں  
لوگ ہوں | نیابت کی پوری صلاحیت باقی جاتی ہے تاکہ ضرورت کے وقت امام  
کی جگہ اس کے فرائض وہ انجام دے سکے، حدیث میں بھی اس کی طرف اشارہ ہے۔  
ارشاد نبوی ہے۔

لیس منکم اولوا الاحلام والنہی  
فما الذین یلوئہم ثلاثا (مسلم ص ۱۱۲)

میرے قریب تم میں کے ذمی ہوش اور حسبا  
علم و فضل کو رہنا چاہیے اور پھر جو ان کے  
قریب ہوں۔

شاید یہ بھی مقصد ہو، کہ ایسا شخص امام سے (جو سب میں زیادہ ذی علم ہوتا ہے)  
طریقہ نماز اور دوسرے مسائل آسانی اخذ کر سکے گا، یا اور اس طرح کے دوسرے فوائد  
بھی ہوں، مگر اتنی بات تو عیاں ہو گئی کہ جب امام کی قربت باعث فضائل ہے تو صف  
اول کو اور صفوں پر یقیناً فضیلت حاصل ہوگی، کہ وہ امام سے قریب تر ہوتی ہے،  
چنانچہ حدیث میں ہے۔

ان الله وملكته یسلون علی  
بیشک اللہ تعالیٰ اور اس کے فرشتے واقع

میا من الصغرف ماصدا بود آرد سے دعائے رحمت شروع کرنے میں  
باب ان بی الامام فی الصف

یہ ترغیب اس لئے بھی ہے کہ نمازی پہلے پنج کر صف اول میں جگہ حاصل کرنے کی سعی کریں اور اس طرح فضائل اور دوسرے ذرائع سے اجراء و ثواب کے زیادہ سے زیادہ مستحق قرار پا سکیں۔ ان ساری حدیثوں کے پیش نظر یہ فیصلہ سہل ہو جاتا ہے مسجدوں کے اس نظام وحدت میں ارتقاء کا جذبہ ابجا رکھنا ہے، جہاد کے ایک شعبہ کی جو سب کی روح ہے مشن کرائی گئی ہے اور امام کی عزت افزائی کی گئی ہے جو سرداری کے فرائض انجام دیتا ہے، اور اس طرح لوگوں کو اس کے ساتھ محبت و عقیدت کی تعلیم دی گئی ہے۔

اجتماعیت اور پس یہ بات واضح ہو گئی کہ مسنون کی مشروعیت میں انفرادی زندگی کا خاتمہ ہے خوش مسادات اور اجتماعی زندگی کی دعوت، عدل و مساوات کی تعلیم ہے اور اخوت و محبت کا سبق۔ جن کو اشاعت اسلام میں بنیادی حیثیت حاصل ہے۔

اسلام متفرقانہ زندگی کی مذمت کرتا ہے قانونی طور پر بھی اور عملی نقطہ نظر سے بھی، انتقام و نفرت اور اختلاف و مخالفت کو وہ ایک منٹ کے لئے برداشت نہیں کرتا اور سرشعبہ زندگی میں اتحاد و اتفاق کا مظاہرہ اس کی سرشت میں داخل ہے اس حضرت صلی اللہ علیہ وسلم کسی کو دیکھ لیتے ہیں، کہ وہ جماعت میں شریک نہیں، یا صف سے علیحدہ تنہا کھڑا ہے تو حیرت اور ناپسندیدگی کا اظہار فرماتے ہیں چنانچہ ایک دفع آپ نے ایک شخص کو دیکھا کہ صف کے پیچھے یکو تنہا غاڑ پڑھ رہا ہے، تو آپ نے زجر فرمایا اور نماز کے اعادہ کا حکم دیا۔

امام کا انتخاب اب غور کرنا ہے کہ مقتدی کو جس امام کی پیروی کی اتنی سخت تاکید ہے اور شریعت نے جس کو یہ مرتبہ عطا کیا ہے، کیا وہ جگہ ہر شخص کو علم و فضل کا لاطے بغیر ل سکتی ہے؟ ہر ذمہ دار یہ کہے گا کہ ایسا کیوں کر ہو سکتا ہے۔ یقیناً اس منصب علیل کے لئے اس جماعت میں سے اس

اصدا بود آرد باب الرعل یصل ودرہ خلف الصف

فرد کو منتخب کیا جائے گا، جو ان میں بہترین اخلاق و اطوار رکھا ہو، زہد و اتقا کا مالک ہو اور علم و فضل میں سب سے بڑھا ہوا ہو۔

امام کس حیثیت اہل شہرہ جب ایک ایسی مرکزی دینی عبادت کا پیشہ دار ہے جو افضل العبادات ہو کا ہونا چاہئے اور ایک ایسے رکن کا ماسن بن رہا ہے، جو ارکانِ خمسہ میں دوسرا درجہ رکھتا ہے تو بلاشبہ ایسے شخص کو ذائلِ اخلاق، سو قیامہ اظہار، مذموم عادات اور ہر ایسی خصلت بد سے منزہ اور پاک ہونا چاہئے، جو شریعت کی نظر میں ناپسندیدہ ہے۔ ساتھ ہی مکارمِ اخلاق و صفات محمودہ، خصال پسندیدہ اور خدا شناسی و خدا ترسی کے اوصاف سے متصف بھی ہونا چاہئے جس کو ہم خدا کے سامنے اپنا نایزہ بنا رہے ہیں، حتیٰ الوسع اس کے انتخاب میں یہی فضل و خرد سے کام لینا چاہئے، کہیں ایسا نہ ہو، اس میں بھی ہمارے سامنے وراثت و خاندان اور حسب و نسب کا غلط مسئلہ آجائے، امیر و فقیر کی بات دھوکہ دے جلتے، جس کی پروردگار عالم نے مذمت فرمائی ہے۔ بلکہ ان سب سے بالا تر ہو کر ہماری نگاہ اللہ تعالیٰ کے فرمانِ ازل رسول اکرم صلی اللہ علیہ وسلم کی بتائی ہوئی راہ پر چلنا ہے۔ عہدہ جلیلہ ہے جسے خرد سزاورد عالم صلی اللہ علیہ وسلم نے اپنی ذات سے زمین بخشی ہے، اور اس وقت تک جب تک ہوش و حواس نے ساتھ دیا خود ہی زمین بخشے۔ ہے مرغن الوفات والی حدیث کے ضمن میں طبری کا یہ قول نقل کیا گیا ہے۔

انما فعل ذالک لئلا یجد لحد  
من الامم بجدہ نفسہ بادنی  
عذر فیختلف من الامم

(فتح الباری ج ۱۰ ص ۱۰۰)

لہ احکام القرآن للبعدا ص ج ۱ ص ۱۰۰ -

(باقی آئندہ)